

АДРЕНАЛИНСКО ПЛАНИНСКО СИМНУВАЊЕ СО ВЕЛОСИПЕД



Околу 50 велосипедисти од Македонија, Бугарија и Србија во минатата недела се натпреваруваа во даунхил-дисциплината на падините на Водно. Настанот беше во организација на клубот „Ивил бајкерс тим Скопје“, чиј основач е Лазе Миновски



за да ги поминат сите пречки и да го организираат натпреварот, но сега откако се е завршено се пресекни што биле упорни и истрајни.

ПРОМОЦИЈА ВО МАКЕДОНИЈА

Основачот на клубот, Лазе Миновски, вели дека бил потребен многу напор за да се организира трката, но објаснува дека е задоволен од епилогот и дека трката сигурно ќе стане традиционална.

Ова е прва трка од ваков тип во Македонија, што е организирана од Македонската велосипедска федерација. Досега имаше две трки во Битола, но ова е првата меѓународна и официјална даунхил-трка. Затоа решивме да ја направиме на Водно, за овој спорт да добие поголема промоција меѓу скопјани и воопшто во Македонија.

В година планираме, покрај трката на Шар Планина, да има и трка на Водно, што верувам дека ќе стане традиционална - вели Миновски, кој беше главен организатор на настанот. Лазе од 2001 година се занимава со даунхил-велосипедизам, а три години подоцна му се придружише уште неколку млади возачи, кои сакале да го по-

чувствуваат напливот на адреналин од брзинското возење низ стрмните планински патеки.

Тој објаснува дека идејата на трката и мини-фестивалот била да се промовираат различните екстремни спортови, па на паркингот кај целта посетители можеле да видат повеќе адреналински дисциплини.

Во куќарките на целта беа сместени алпинистите, сноубордерите, бемикс-велосипедистите, секејтерите, имаше презентација на трејл-возење на велосипед, а беа присутни и момчињата што се занимаваат со паркур. Сите се од Македонија. Мислам дека успеавме да покажеме дека и кај нас има екстремни спорт - вели Миновски. Тој смета дека фестивалот би бил уште подобро ако временските услови беа подобри.



„Ивил бајкерс тим Скопје“

САМИ ЈА НАПРАВИЛЕ ПАТЕКАТА НА ВОДНО

На трката покрај домашните велосипедисти учествуваа и гости од Бугарија и Србија, а Хрватите и Романиците не пристипаа бидејќи истиот период имале трки од националните првенства.

Гостите од Србија беа одушевени, бидејќи овој спорт воопшто не е развиен кај нив. Бугарите, кои се многу поинтересни во вакиот тип на трки, ни дадоа позитивни оценки. Сепак, тие што подолго се занимаваат со овој спорт смета дека патеката треба да биде малку поширока за вистински да се ужива во возењето - вели Миновски, кој се надева дека следната година градот Скопје ќе им помогне за создавање на специјализирана патека за даунхил велосипедизам.

Оваа година патеката ја подготвуваа самите членови на клубот, а најактивно работеле Дејан Здравковски, кој освои четврто место во Елит категоријата и Антонио Димовски, кој освои прво место меѓу јуниорите.

Претходно тие беа на трки надвор од Македонија, за да стекнат некакво искуство и да видат како изгледаат патеките таму. Бидејќи кај нас нема фирми што би можеле да направат патека, моравме ние самите да ја правиме, и постојано со велосипедите да проверуваме дали кривините се добро направени - вели Лазе. Тие дури биле во Австрија за да видат како да ја подготват патеката.

Посебно задоволство му претставува тоа што по трката имало многу заинтересирани за да почнат да се занимаваат со спортиот, а и многу велосипедисти индивидуалци најавиле дека сакаат да се приклучат на

АНТОНИО ДИМОВСКИ НАДЕЖЕН ВЕЛОСИПЕДИСТ

Младиот 17-годишен велосипедист Антонио Димовски, го освои првото место во јуниорската категорија и вели дека овој успех ќе го мотивира уште повеќе да вежба за следните трки.

Се надева дека ќе победат и постојано имав такво чувство, бидејќи три месеци работев на подготовката на патеката. По ситот тој вложен труд мислам дека морав да победам - вели Димовски за кој ова била четврта трка.

Во квалификациите завршил второпласиран со осум секунди задржување зад првиот, но на самата трка успеал да направи разлика од дури 30 секунди. вели дека како за прва ваква трка во Скопје се минало во одлична атмосфера и со добра организација, а посебно е задоволен што посетители можеле да уживаат и во другите екстремни спортови. Натпреварот во Скопје бил четврта трка за младиот Димовски, но и негова прва победа. Со велосипедизам се занимава три години, а една година вози со посебен велосипед за даунхил.

Чувството да се вози велосипед по стрмна планинска патека и адреналинот се она што ме привлекоа да се занимавам со овој спорт. Сепак, тоа е нешто што не може да се опише никому што не го пробал - вели Антонио, кој уште две години ќе се натпреварува во јуниорска категорија.

Во моментот тој вози велосипед што чини повеќе околу 3.000 евра, но вели дека добрите резултати ја оправдуваат високата цена.

„Ивил бајкерс“. Лазе е оптимист дека овој спорт постепено ќе биде поприфатен.

За дополнително да се популаризира, потребно е да имаме жичница за да се качуваат велосипедите, а се разбира колку повеќе трки толку поголема промоција ќе добива оваа дисциплина. Колку повеќе услови имаме толку повеќе ќе можеме да тренираме и на тој начин ќе имаме и подобри резултати.

Сепак и во условите во кои тренираат, клубот „Ивил бајкерс“ успеа да освои значајни награди.

Македонските велосипедисти земаа награди и во мастерс-категиријата, а имаше награда и во категоријата хоби, за велосипеди без заден амортизер. Во елит-класата возачите од нашиот клуб завршија на меѓу четвртото и шестото место, а бугарските возачи таму беа неуспешни. Но уверен сум дека следната година ќе бидеме уште поуспешни.

За следната година Ивил Бајкерс тие планираат да учествуваат и на трката од светскиот куп во Марибор во Словенија, а оптимисти се дека поголемата популарност на даунхил-велосипедизмот во Македонија ќе донесе и подобри резултати.

Димитар Петровски
Фото: Владимир Секуловски

